

(ආ) කොටස :

01. (i) උපන් දිනය : \_\_\_\_\_,  
(ii) 2005.08.22 දිනට වයස : අවු : \_\_\_\_\_, මාස : \_\_\_\_\_, දින : \_\_\_\_\_,

02. ජාතික හැඳුනුම්පත් අංකය : \_\_\_\_\_,

03. ලබා ගත් උපාධිය : \_\_\_\_\_,  
වර්ෂය : \_\_\_\_\_,  
විශ්ව විද්‍යාලය : \_\_\_\_\_,

04. වෙනත් අධ්‍යාපන සුදුසුකම් : \_\_\_\_\_,

05. වෙනත් සුදුසුකම් : \_\_\_\_\_,

06. ඔබ කවරදාක හෝ කවර හෝ වෝදනාවක් සඳහා උසාවියකින් වරදකරු කරනු ලබ තිබේ ද? ඔව් නම් විස්තර සඳහන් කරන්න. : \_\_\_\_\_,

ඔව් ☐ නැත ☐

(ඇ) කොටස :

01. අයදුම්කරුගේ සහතිකය :

(අ) මෙම අයදුම්පත්‍රයේ මා විසින් පවසා ඇති තොරතුරු මා දන්නා තරමින් සත්‍ය හා නිවැරදි බව ප්‍රකාශ කර සිටිමි. මෙහි යම් කොටස් සම්පූර්ණ නොකිරීමෙන් සහ/හෝ වැරදි ලෙස සහ/හෝ අසත්‍ය ලෙස සම්පූර්ණ කර තිබීමෙන් අපේක්ෂකත්වය අවලංගු වන බව හොඳින් දැන සිටිමි. ඉන් වන භාතිය මම පුද්ගලිකව දරා ගනිමි.

(ආ) ඉහත දක්වා ඇති කරුණු අසත්‍ය බව මා තනතුරට පත්වීමෙන් පසුව හෙළිවුනොත් සේවයෙන් පහ කිරීමට යටත් බවද දැන සිටිමි. ඉන් සිදුවන හානි වෙනොත් ඒවා ද මම පුද්ගලිකව දරා ගනිමි.

(ඇ) තැපැල් කාර්යාලයට රු. 250 ක් ගෙවා ලබාගත් අංක ..... දරන මුදල් ඇණවුම මේ සමග අමුණා ඇත.

මුදල් ඇණවුම මෙහි අමුණන්න.

(ඈ) මෙම කොන්දේසි පිළිගැනීමට මම එකඟ වෙමි.

අයදුම්කරුගේ අත්සන.

දිනය : \_\_\_\_\_ .

02. සේවා දායකයාගේ ප්‍රකාශය :

මෙම කාර්යාලයේ සේවය කරන ..... මහතාගේ අයදුම්පත්‍රය සහතික කර මේ සමග අමුණා එවමි. ඔහුට විරුද්ධව විනය කරුණු වාර්තා වී නැත. ඔහුගේ වැඩ/හැසිරීම/පැමිණීම සතුටුදායකය. යම් හෙයකින් ඔහු උකස් විභාගයෙන් සමත්ව අදාළ තනතුර සඳහා තෝරා ගතහොත් ඔහු මෙම ආයතනයේ සේවයෙන් නිදහස් කිරීමට හැකිය/ නොහැකිය.

දෙපාර්තමේන්තු ප්‍රධානියාගේ අත්සන.

තනතුර : \_\_\_\_\_.

නිල මුද්‍රාව : \_\_\_\_\_.

03. අත්සන සහතික කිරීම :

මෙම අයදුම්පත ඉදිරිපත් කරන ..... මහතා මා ඉතා හොඳින් හඳුනාමි. ඔහු ඉහත අත්සන මා ඉදිරියේ දී තැබූ බව ද සහතික කරමි.

දිනය : \_\_\_\_\_,  
සහතික කරන්නාගේ සම්පූර්ණ නම : \_\_\_\_\_,  
සහතික කරන්නාගේ අත්සන : \_\_\_\_\_,  
තනතුර : \_\_\_\_\_,  
ලිපිනය : \_\_\_\_\_,  
(කරුණාකර නිල මුද්‍රාව තබන්න.)

07-537

### රාජ්‍ය පරිපාලන සහ සේවයේ කටයුතු අමාත්‍යාංශය

ශ්‍රී ලංකා පරිපාලන සේවයට බඳවා ගැනීම සඳහා වන විවෘත තරඟ විභාගය - 2004

ඉහත විභාගය සම්බන්ධයෙන් අංක 1400 සහ 2005.07.01 දින දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ පළ කරනු ලැබූ ගැසට් නිවේදනයේ 8(අ) සහ (ඇ) ඡේදයන් පහත සඳහන් පරිදි සංශෝධනය කර ඇත :—

8. (අ) ඉල්ලුම්පත්‍රය මෙම නිවේදනයට අමුණා ඇති ආදර්ශ ආකෘතියට අනුකූල විය යුතු අතර, එය කඩදාසියේ දෙපැත්ත පාවිච්චි කරමින් 8 1/2" x 12"(A4) ප්‍රමාණයේ කඩදාසියක සකස් කර අපේක්ෂකයාට පිරවිය යුතුය. 1.0 සිට 3.5 දක්වා වන කොටු ඉල්ලුම්පත් කඩදාසියේ පළමුවැනි පැත්තේද, 4.0 සිට 8.0 දක්වා කොටු එහි අනිත් පැත්තේද වන පරිද්දෙන් තම ඉල්ලුම්පත්‍රය සකස් කළ යුතු බව විශේෂයෙන් සැලකිය යුතුය.

(ඇ) විභාගය සඳහා වන සම්පූර්ණ කරන ලද ඉල්ලුම් පත්‍රය ලියාපදිංචි තැපෑලෙන් 2005 අගෝස්තු මස 15 වැනි දින හෝ ඊට කලින් හෝ ලැබෙනු පිණිස බත්තරමුල්ල, පැලවත්ත, විභාග දෙපාර්තමේන්තුව (සංවිධාන හා විදේශ විභාග ශාඛාව), විභාග කොමසාරිස් ජනරාල් වෙතට එවිය යුතුය. ඉල්ලුම් පත්‍රය බහා ඇති කවරයේ ඉහළ වම් කෙළවරේ පැහැදිලිව “ශ්‍රී ලංකා පරිපාලන සේවයට බඳවා ගැනීම පිණිස වන විවෘත තරඟ විභාගය - 2004” යන වචන පැහැදිලි ලෙස ලිවිය යුතුය. මෙදිනට පසුව ලැබෙන කිසිම ඉල්ලුම්පතක් භාරගනු නොලැබේ.

බී. ජී. කරුණාරත්න,  
වැඩබලන ලේකම්,  
රාජ්‍ය පරිපාලන සහ සේවයේ  
කටයුතු අමාත්‍යාංශය.

2005 ජූලි මස 04 වැනි දින,  
රාජ්‍ය පරිපාලන සහ සේවයේ කටයුතු අමාත්‍යාංශය,  
නිදහස් වතුරග්‍රය,  
කොළඹ 07.

07-462

අධ්‍යාපන අමාත්‍යාංශය

05. තෝරා ගැනීමේ පිළිවෙල :

2005/2006 අධ්‍යයන වර්ෂය සඳහා පශ්චාත් උපාධි අධ්‍යාපන ඩිප්ලෝමා (අභ්‍යන්තර) පුරුණකාලීන පාඨමාලාව හැදෑරීම සඳහා තෝරා ගැනීම

2005/2006 අධ්‍යයන වර්ෂය තුළ පැවැත්වෙන එක් අවුරුදු (අභ්‍යන්තර) පශ්චාත් උපාධි අධ්‍යාපන ඩිප්ලෝමා පාඨමාලාව හැදෑරීමට තෝරා ගැනීම සඳහා අයදුම්පත් කැඳවනු ලැබේ.

02. සිංහල මාධ්‍යයෙන් කොළඹ හා පේරාදෙණිය විශ්ව විද්‍යාලවල ද, දෙමළ මාධ්‍යයෙන් කොළඹ හා යාපනය විශ්ව විද්‍යාලවල ද මෙම පාඨමාලාව පැවැත්වේ.

03. මෙම පාඨමාලාව සඳහා එක් මාධ්‍යයකින් පමණක් අයදුම් කළ හැකිය.

04. සෑම අයදුම්කරුවකු විසින් ම ඔහු/ඇය පහත සඳහන් සුදුසුකම් ඇත්තෙකු බව තහවුරු කළ යුතුය :-

- (i) ශ්‍රී ලංකා ප්‍රජාතාන්ත්‍රික සමාජවාදී ජනරජයේ පුරවැසියකු වීම ;
- (ii) 2005.07.22 දිනට වයස අවුරුදු 50කට නොවැඩිවීම ;
- (iii) මනා කායික හා මානසික සෞඛ්‍යයකින් සහ යහපත් චරිතයකින් යුක්තවීම ;
- (iv) පිළිගත් විශ්ව විද්‍යාලයක උපාධිධාරියකු වීම ;
- (v) පහත දැක්වෙන තනතුරට ස්ථිර පත්වීමක් ලබා සේවය කිරීම.

- (අ) ශ්‍රී ලංකා ගුරු සේවය අනුමත පෞද්ගලික පාසල් හා පිරිවෙන්වල උගන්වන ගුරුවරුන් ද ඇතුළුව ; හෝ
- (ආ) ශ්‍රී ලංකා විදුහල්පති සේවය ; හෝ
- (ඉ) ශ්‍රී ලංකා අධ්‍යාපන පරිපාලන සේවය ; හෝ
- (ඊ) ශ්‍රී ලංකා ගුරු අධ්‍යාපනඥ සේවය.

(vi) උපාධියෙන් පසු 2005.07.22 දිනට අවුරුද්දක සේවා කාලයක් තිබීම.

සැලකිය යුතුය.:

1. පිරිවෙන්/අනුමත පෞද්ගලික පාසල්වලින් පාඨමාලාව සඳහා ඉල්ලුම් කරන ගුරු හවුනන්
  - පාඨමාලාව සඳහා නිදහස් කරන බවටත්
  - පාඨමාලාව හඳාරන කාලය තුළ වැටුප් ගෙවන බවටත්
  - පාඨමාලාව අවසානයේ නැවත ගුරු හවුනා සේවයට බඳවා ගන්නා බවටත්
  - ගුරු හවුනා වෙනුවට වෙනත් ගුරුවරුන් නොඉල්ලන බවටත්
  - ගුරු හවුනාගේ වැඩ කොටස අනුමත ගුරු මණ්ඩලය අතර බෙදා දෙන බවටත්

කෘත්‍යාධිකාරී/පාලක මණ්ඩල කළමනාකරු සහතික කරන ප්‍රකාශ පත්‍රයක් සම්මුඛ පරීක්ෂණයේ දී ඉදිරිපත් කළ යුතුය.

2. අධ්‍යයන නිවාඩු ලබා ගැනීමේදී 2005.07.22 දිනට බැඳුම්කරයේ සඳහන් අනිවාර්ය සේවා කාලය අවසන් කර හෝ එසේ නොමැති නම් ඉන් අවුරුදු පහකින් (05) සම්පූර්ණ කර තිබේ නම් පමණක් අයදුම් කිරීමට සුදුසුකම් ලබති.

1. (අ) සෑම අයදුම්කරුවෙකුම ලිඛිත පරීක්ෂණයකට හා සම්මුඛ පරීක්ෂණයකට පෙනී සිටිය යුතුය.
- (ආ) විභාග කොමසාරිස් ජනරාල් විසින් සංවිධානය කරනු ලබන තෝරා ගැනීමේ ලිඛිත පරීක්ෂණය සිංහල හා දෙමළ යන භාෂා දෙකෙන් කොළඹ සහ යාපනය යන ස්ථානවලදී පැවැත්වේ.
- (ඉ) තමා කැමති මාධ්‍යයෙන් කැමති මධ්‍යස්ථානයක දී ලිඛිත පරීක්ෂණයට පෙනී සිටීමට හැකිය. අයදුම් කරන ලද විභාග මධ්‍යස්ථානය පසුව වෙනස් කරනු නොලැබේ.
- (ඊ) විභාග අපේක්ෂකයින් විභාග කොමසාරිස් ජනරාල් විසින් විභාගය පැවැත්වීම පිළිබඳව දී ඇති නීතිරීතිවලට අනුකූල විය යුතුය.

2. (අ) ලිඛිත පරීක්ෂණය ප්‍රශ්න පත්‍ර දෙකකින් සමන්විතය :

- (i) සාමාන්‍ය දැනීම. - කාලීන තොරතුරු හා සාමාන්‍ය දැනීම, අධ්‍යාපනික තොරතුරු හා ගැටළු පිළිබඳ ප්‍රශ්න පත්‍රය (කාලය පැය 01යි)
- (ii) අභියෝගනාචය. - භාෂා හැකියාව, අවබෝධය, තර්කනය හා සංඛ්‍යාමය කුසලතා පිළිබඳ ප්‍රශ්න පත්‍රය (කාලය පැය 01 යි, මිනිත්තු 30 යි)

(ආ) සම්මුඛ පරීක්ෂණය. - ලිඛිත පරීක්ෂණයේ දී සුදුසු ප්‍රවීණතා මට්ටමකට එළඹී අපේක්ෂකයින් පමණක් සම්මුඛ පරීක්ෂණයකට කැඳවනු ලැබේ. එහි දී අපේක්ෂකයන් විසින් තමන්ගේ මූලික සුදුසුකම් තහවුරු කළ යුතුය. පාඨමාලාව සඳහා එක් එක් විශ්ව විද්‍යාලයේ තිබෙන ඉඩකඩ ප්‍රමාණය අනුව තෝරාගනු ලබන අපේක්ෂකයන් සංඛ්‍යාව තීරණය වේ.

(ඉ) සම්මුඛ පරීක්ෂණයේ දී මූලික සුදුසුකම් තහවුරු කළ අයදුම්කරුවන් ලිඛිත පරීක්ෂණයෙන් ලබා ගන්නා ලද ලකුණුවල අනුපිළිවෙල අනුව පාඨමාලාව හැදෑරීම සඳහා තෝරාගනු ලැබේ.

06. අයදුම්පත් ඉදිරිපත් කළ යුතු ආකාරය :

- (අ) දී ඇති ආදර්ශ ආකෘතිය අනුව එකම කඩදාසියේ දෙපස භාවිතා කරමින් අයදුම්පත පිළියෙල කළ යුතුය.
- (ආ) රුපියල් 125ක මුද්දර ඇලවිය යුතුය. අයදුම්කරුගේ අත්සන හා දිනය යොදා මුද්දර අවලංගු කළ යුතුය.
- (ඉ) ලියුම් කවරයේ වම්පස උඩ කෙළවරේ පශ්චාත් උපාධි අධ්‍යාපන ඩිප්ලෝමා (අභ්‍යන්තර) පාඨමාලාව යනුවෙන් සඳහන් කළ යුතුය.
- (ඊ) 2005.08.22 දිනට හෝ ඊට පෙර විභාග කොමසාරිස් ජනරාල්, විභාග දෙපාර්තමේන්තුව, ඇගයීම් හා තක්සේරු සේවාව, පැලවත්ත, බත්තරමුල්ල යන ලිපිනයට ලියාපදිංචි තැපෑලෙන් අයදුම්පත් එවිය යුතුය.
- (උ) අයදුම්පත් භාර ගන්නා අවසාන දිනයෙන් පසුව ලැබෙන අයදුම්පත් ප්‍රතික්ෂේප කරනු ලැබේ.
- (ඌ) කාල සටහන් හා ප්‍රවේශ පත්‍ර විභාග අපේක්ෂකයින් වෙත නිකුත් කරනු ලැබේ. විභාග අපේක්ෂකයෙකුට තම ප්‍රවේශ පත්‍රය විභාගය පැවැත්වීමට අවම වශයෙන් දින 07කට පෙර නොලැබුනහොත් විභාග කොමසාරිස් ජනරාල්, විභාග දෙපාර්තමේන්තුව, පැලවත්ත, බත්තරමුල්ල යන ලිපිනයට ඒ පිළිබඳව පහත සඳහන් තොරතුරු සහිතව දැන්විය යුතුය (විදුලි පණිවුඩ - විභාග කොළඹ)

1. විභාගයේ නම
2. විභාග අපේක්ෂකයාගේ සම්පූර්ණ නම
3. ලිපිනය
4. තැපැල් කාර්යාලය හා ලියාපදිංචි අංකය
5. ඉල්ලුම්පත තැපැල් කළ දිනය

--

කාර්යාලීය ප්‍රයෝජනය සඳහා

ආදර්ශ අයදුම් පත්‍රය

- (ඵ) මොනම හේතුවක් නිසාවත්, විභාග ගාස්තු ආපසු දීම හෝ වෙනත් විභාගයක් සඳහා මාරු කිරීම කරනු නොලැබේ.
- (ඒ) සෑම අයදුම්කරුවෙකුම ලිඛිත පරීක්ෂණයේ දී තමන්ගේ අනන්‍යතාවය වලංගු හඳුනාගැනීමේ පත්‍රයක් මගින් තහවුරු කළ යුතුය.
- (ඔ) අදාළ පාඨමාලාව හැදෑරීමට අයදුම්කරුවන් යම් විශ්ව විද්‍යාලයකට තෝරා ගැනීමෙන් පසුව විශ්ව විද්‍යාලය මාරු කිරීමට අවසර දෙනු නොලැබේ.
- (ඕ) තෝරා ගැනීමෙන් පසුව වුවද ගැසට් නිවේදනයට අනුව අවශ්‍ය සුදුසුකම් සපුරා නොමැති බව පෙනී යන්නේ නම් එවැනි අපේක්ෂකයෙකුගේ තෝරා ගැනීම අවලංගු කිරීමට සිදුවේ.

07. අධ්‍යයන නිවාඩු :

තෝරාගනු ලබන අයදුම්කරුවන්ට පාඨමාලාව හැදෑරීම සඳහා සම්පූර්ණ වැටුප් සහිත අධ්‍යයන නිවාඩු ලබාදෙනු ලැබේ. ඒ සඳහා ශ්‍රී ලංකා අධ්‍යාපන පරිපාලන සේවයේ නිලධාරීන්, ශ්‍රී ලංකා ගුරු අධ්‍යාපනඥ සේවයේ නිලධාරීන්, ජාතික පාසල්, පොද්ගලික පාසල්, පිරිවෙන්වල සේවයේ නියුක්ත කාර්ය මණ්ඩලවල අයදුම්පත්, අධ්‍යාපන අමාත්‍යාංශයේ ලේකම් මගින් ද, සෙසු අයදුම්කරුවන් අදාළ පළාත් අධ්‍යාපන ලේකම් මගින් ද ඉල්ලුම් කළ යුතුය.

08. බැඳුම්කරය :

පාඨමාලාවට තෝරාගනු ලැබූ අයදුම්කරුවන් විසින් පාඨමාලාව සාර්ථකව අවසන් කිරීමෙන් පසුව අවුරුදු තුන හමාරක (අවු. 3 1/2) අවම කාල පරිච්ඡේදයක් ඔහු/ඇය දෙපාර්තමේන්තුවේ සේවය කරන බවට පළාත් අධ්‍යාපන අධ්‍යක්ෂ/අධ්‍යාපන ලේකම් සමග ඇප ඔප්පුවකට අත්සන් කළ යුතුය. පුහුණුව සඳහා වැය වන මුදල රු. 10,000 ඉක්මවන කල්හි ඇප ඔප්පුව අනුව අනිවාර්ය සේවා කාලය ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආයතන සංග්‍රහයේ අදාළ නීති රීති අනුව තීරණය වනු ඇත.

09. තෝරාගනු ලැබූ කිසියම් අයදුම්කරුවෙකු පාලනය කරගත හැකි හේතූන් මත පාඨමාලාව සාර්ථක ලෙස සම්පූර්ණ නොකර නියමිත කාලසීමාව ඇතුළත දී ඩිප්ලෝමා සහතිකය ලබා ගැනීමට අපොහොසත් වූයේ නම් එම අධ්‍යයන නිවාඩු කාලය තුළ ඔහුට/ඇයට ගෙවන ලද සම්පූර්ණ වැටුප් හා දීමනා ආපසු ගෙවිය යුතු වේ.

10. පාඨමාලාව හදාරන කාලය තුළ දී ශිෂ්‍යයින්ගේ වැඩ, හැසිරීම හා පැමිණීම අසතුටුදායක බව පෙනී ගියහොත් ඔවුන් පාඨමාලාවෙන් ඉවත් කරනු ඇත.

වෛද්‍ය ටාරා ද මැල්,  
ලේකම්,  
අධ්‍යාපන අමාත්‍යාංශය.

2005ක් වූ ජූලි මස 05 වැනි දින,  
ඉසුරුපාය,  
බත්තරමුල්ල,  
පැලවත්ත.

2005/2006 වර්ෂය සඳහා පත්වත් උපාධි අධ්‍යාපන ඩිප්ලෝමා (අභ්‍යන්තර) පූර්ණකාලීන පාඨමාලා සඳහා තෝරා ගැනීම

විශ්ව විද්‍යාලය	මාධ්‍යය	විභාග මධ්‍යස්ථානය

01. මූලකරු සමඟ නම ඉංග්‍රීසි කැපිටල් අකුරෙන් (වාසගම ඉදිරියෙන්) :\_\_\_\_\_ .හිමි/මයා/මිය/මෙනවිය
02. සම්පූර්ණ නම (ඉංග්‍රීසි කැපිටල් අකුරෙන්):\_\_\_\_\_ .
03. i. රාජකාරි ලිපිනය (ඉංග්‍රීසි කැපිටල් අකුරෙන්) :\_\_\_\_\_ .  
ii. ආයතනයේ පිහිටීම (ඉංග්‍රීසි කැපිටල් අකුරෙන්) :

පළාත	දිස්ත්‍රික්කය	කලාපය	කොට්ඨාශය

- iii. ආයතනයේ ස්වභාවය - (රජයේ පාසල්/පොද්ගලික පාසල්/පිරිවෙන්/වෙනත්) :\_\_\_\_\_ .
04. පොද්ගලික ලිපිනය :\_\_\_\_\_ .
05. පළමු පත්වීමේ තනතුර :\_\_\_\_\_ .පළමු පත්වීමේ දිනය :\_\_\_\_\_ .
06. දැනට දරන තනතුර :\_\_\_\_\_ . එයට පත්වූ දිනය :\_\_\_\_\_ .
07. උපන් දිනය : අවුරුද්ද :\_\_\_\_\_, මාසය :\_\_\_\_\_, දිනය :\_\_\_\_\_.  
2005.07.22 දිනට වයස : අවුරුදු :\_\_\_\_\_, මාස :\_\_\_\_\_, දින :\_\_\_\_\_ .
08. ගැසට් නිවේදනයේ හතරවන ඡේදයේ දැක්වෙන තනතුරට පත් වූ දිනය :\_\_\_\_\_ .
09. (i) උපාධිය වලංගු දිනය :\_\_\_\_\_ .  
(ii) 2005.07.22 දිනට උපාධියෙන් පසු සේවා කාලය :\_\_\_\_\_ .
10. උපාධිය පිළිබඳ විස්තරය :

වර්ෂය	උපාධිය	උපාධි විෂයයන්	සාමාර්ථයේ ස්වභාවය	ආයතනය/විශ්ව විද්‍යාලය

11. අධ්‍යයන නිවාඩු පිළිබඳ විස්තර :

නිවාඩු ලබාගත් කාරණය	බැඳුම්කර කාලය ..... ..... දින සිට ..... දින දක්වා	බැඳුම්කරය සම්පූර්ණ කිරීමට ඉදිරියට ඇති කාලය අවුරුදු

12. ඉල්ලුම්කරුට විරුද්ධව විනයානුකූලව පරීක්ෂණයක් පවතී ද ? පවතී නම් ඒ සම්බන්ධ තොරතුරු :\_\_\_\_\_ .

13. ඉහත දක්වන ලද විස්තර සත්‍ය බවත්, රුපියල් 125ක වටිනාකමින් යුත් වලංගු මුද්දර මෙයට අමුණා ඇති බවත් සහතික කරමි. මෙම විභාගය සඳහා පැවැත්වෙන කොන්දේසිවලට ද එකඟ වෙමි.

මුද්දර කොටුව අත්සන යොදා අවලංගු කරන්න.
--

අයදුම්කරුගේ අත්සන.

දිනය :\_\_\_\_\_ .

14. පාඨමාලාව හැඳූරීම සඳහා අධ්‍යයන නිවාඩු ලබාදීම පිළිබඳ නිර්දේශය. (විදුහල්පති, පීඨාධිපති, කෘත්‍යාධිකාරී, පාලක මණ්ඩලයේ කළමනාකරු හෝ දෙපාර්තමේන්තු ප්‍රධානියා)

\_\_\_\_\_,  
අත්සන සහ නිල මුද්‍රාව.

දිනය : \_\_\_\_\_.

07-485

### ජනලේඛන හා සංඛ්‍යාලේඛන දෙපාර්තමේන්තුව

ජනාධිපති ලේකම් කාර්යාලය

ජ්‍යෙෂ්ඨ සංඛ්‍යාලේඛනඥ තනතුරට බඳවා ගැනීමේ විවෘත තරඟ විභාගය

ජනලේඛන හා සංඛ්‍යාලේඛන දෙපාර්තමේන්තුවේ ජ්‍යෙෂ්ඨ සංඛ්‍යාලේඛනඥ තනතුර සඳහා සුදුස්සන් තෝරා ගැනීමේ විවෘත තරඟ විභාගය සඳහා අයදුම්පත් කැඳවනු ලැබේ. මෙම නිවේදනයේ අවසානයේ ඇති ආදර්ශ ආකෘතිය අනුව පිළියෙල කරන ලද අයදුම්පත් පහත සඳහන් දිනට හෝ ඊට පෙර “විභාග කොමසාරිස් ජනරාල්, ශ්‍රී ලංකා විභාග දෙපාර්තමේන්තුව, පැලවත්ත, බත්තරමුල්ල” වෙත ලැබෙන සේ ලියාපදිංචි තැපෑලෙන් එවිය යුතුය. කවරයේ වම් පස උඩ කෙළවරේ “ජ්‍යෙෂ්ඨ සංඛ්‍යාලේඛනඥ තනතුර සඳහා බඳවා ගැනීමේ විවෘත තරඟ විභාගය” යනුවෙන් පැහැදිලිව සටහන් කළ යුතුය.

- (අ) දේශීය ඉල්ලුම් පත්‍ර - අයදුම්පත් කැඳවන අවසාන දිනය 2005.08.23 දින වේ.
- (ආ) විදේශීය ඉල්ලුම් පත්‍ර - අයදුම්පත් කැඳවන අවසාන දිනය 2005.08.30 දින වේ.

2005 නොවැම්බර් මස විභාගය පැවැත්වීමට නියමිතය.

සටහන :

ඉල්ලුම් පත්‍රයක් හෝ ඒ සම්බන්ධිත ලිපියක් තැපෑලේදී නැතිවූ බවට හෝ ප්‍රමාද වූ බවට කෙරෙන පැමිණිලි ගැන සලකා බැලිය හැකි නොවේ. අවසාන දිනය දක්වා ඉල්ලුම් පත්‍ර ප්‍රමාද කිරීමෙන් සිදුවිය හැකි අලාභනානි අයදුම්කරුවන් විසින්ම විඳ දරා ගත යුතුය.

- (02) වයස් සීමාව :  
අවුරුදු 18-45 අතර වේ. (දැනටමත් රාජ්‍ය සේවයේ හෝ පළාත් රාජ්‍ය සේවයේ නියුතු අයට මෙම උපරිම වයස් සීමාව අදාළ නොවේ.)
- (03) සේවා කොන්දේසි :  
“මෙම තනතුර ස්ථිරය. 2003.01.01 දින හෝ ඊට පසුව නව ප්‍රවේශකයෙකු ලෙස මෙම තනතුරට බඳවා ගනු ලබන නිලධාරියෙක් රජය විසින් වරින් වර නියම කරනු ලබන ප්‍රතිශතයක් අනුව දායකත්ව විග්‍රාම වැටුප් අරමුදලට දායක මුදල් ගෙවිය යුතුය.”  
  
ව්‍යතිරේකය :  
2003.01.01 දිනට පෙර විග්‍රාම වැටුප් හිමි තනතුරක් දැරූ අයකු මෙම තනතුරට බඳවා ගනු ලැබුවහොත් එවැනි අයකුට තවදුරටත් විග්‍රාම වැටුප් ව්‍යවස්ථා සංග්‍රහය යටතේ විග්‍රාම වැටුපක් සඳහා හිමිකම් ඇති අතර, වැන්දඹු අනන්දරු, වැන්දඹු පුරුෂ හා අනන්දරු විග්‍රාම වැටුප් අරමුදලට දායක මුදල් ගෙවිය යුතුය.
- (04) සේවයේ නියුක්ත කරවීමේ කොන්දේසි :  
ආයතන සංග්‍රහයේ II පරිච්ඡේදයේ 10 සිට 12 දක්වා උපවගන්ති අදාළ වේ.

(05) වැටුප් පරිමාණය :

වර්ෂයකට රු. 1,91,520-9x3,780-රු.2,25,540 වැටුපක් හිමිවේ. (TB : 5 : 5 : 2) 04 වන වැටුප් පියවර එළඹීමට පෙර පළමුවන කාර්යක්ෂමතා කඩඉම සමත් විය යුතුය. (රා.පරි.ව. 20/2001 අනුව)

(06) අධ්‍යාපන සුදුසුකම් :

6 : 1 බාහිර අයදුම්කරුවන් සඳහා —

6 : 1 : 1 සංඛ්‍යාතය, ගණිතය, ආර්ථික විද්‍යාව, ප්‍රජා විද්‍යාව, භූගෝල විද්‍යාව, පරිගණක විද්‍යාව හෝ සමාජ විද්‍යාව යන එක් විෂයකින් පිළිගත් විශ්ව විද්‍යාලයකින් ලැබූ පන්ති සමාර්ථයක් සහිත විශේෂ උපාධියක් ;

හෝ

6 : 1 : 2 ඉහත 6 : 1 : 1 හි සඳහන් විෂයයන් වලින් එක් විෂයකින් පිළිගත් විශ්ව විද්‍යාලයකින් ලැබූ සාමාන්‍ය හෝ විශේෂ උපාධියක් සහ එම විෂයයන් අතුරින් එකක් සඳහා ලැබූ පශ්චාත් උපාධියක් ;

හෝ

6 : 1 : 3 ප්‍රධාන විෂයයන් තුනෙන් එකක් සංඛ්‍යාතය, ගණිතය හෝ ආර්ථික විද්‍යාව විෂයයක් සහිතව පිළිගත් විශ්ව විද්‍යාලයකින් ලැබූ පළමු හෝ දෙවන පන්තිය ( ඉහළ ) සාමාර්ථය සහිත සාමාන්‍ය උපාධියක්.

(07) වෙනත් සුදුසුකම් :

- I. ශ්‍රී ලාංකිකයකු විය යුතුය.
- II. විශිෂ්ඨ චරිතයකින් හා ශ්‍රී ලංකාවේ ඕනෑම ප්‍රදේශයක සේවය කිරීමට යෝග්‍ය මනා ශරීර සෞඛ්‍යයෙන් යුක්ත විය යුතුයි.

(08) බඳවා ගැනීමේ ක්‍රමය :

ජ්‍යෙෂ්ඨ සංඛ්‍යාලේඛනඥ තනතුරේ පවතින පුරප්පාඩු සංඛ්‍යාවෙන් 50% ක් අභ්‍යන්තර බඳවා ගැනීම් මගින් හා ඉතිරි 50% ක් බාහිරව බඳවා ගැනීම මගින් පුරවනු ලැබේ.

8 : 1 : 1 බාහිර බඳවා ගැනීම සඳහා —

ශ්‍රී ලංකා ජන රජයේ ගැසට් පත්‍රයේ නිවේදනයක් මගින් හෝ ප්‍රසිද්ධ පුවත්පත් දැන්වීමක් මගින් අයදුම්පත් කැඳවනු ලැබේ. විභාග කොමසාරිස් ජනරාල් විසින් පවත්වනු ලබන ප්‍රශ්න පත්‍ර දෙකකින් යුත් ලිඛිත විභාගයකට අයදුම්කරුවන් මුහුණ දිය යුතුය. මෙම ප්‍රශ්න පත්‍ර දෙකින්ම සමත්වීම සඳහා අවම වශයෙන් එක් ප්‍රශ්න පත්‍රයකට ලකුණු 40% ක් බැගින් ලබා ගත යුතුය. සමත් වූ අය අතරින් ඉහළම ලකුණු ලබා ගන්නා අයදුම්කරුවන් සහතික පත්‍ර පරීක්ෂා කිරීමේ සම්මුඛ පරීක්ෂණයට පසුව බඳවා ගනු ලැබේ.

තරඟ විභාගයේ විෂය නිර්දේශය පහත පරිදි වේ :—

විෂය නිර්දේශය :

- i. අභියෝග්‍යතාව.- සංඛ්‍යාතමය හැකියාව, ගැටළු නිරාකරණය, තර්කක ශක්තිය, සාමාන්‍ය බුද්ධිය ආදිය මැනෙන අයුරින් සැකසෙන විෂයානුබද්ධ ප්‍රශ්න වලින් යුතු පැය 01 ක ප්‍රශ්න පත්‍රයකි.